

eul_wid: jxs-aa

Διοτίμος ὁ Ἀδραμυττηνός · Diotimus of Adramyttium

Epigrams

Ἐπιγράμματα

Period: Ἑλληνιστική Hellenistic
Dialect: Ἑπική Epic (Homeric) (frg)
Domain: Ἔπος Epic
Format: Ἑμμετρος Verse

- book 267.1.1 Φωσφόρος, ὦ σώτειρ', ἐπὶ Πόλλιδος ἔσταθι κλήρων,
book 267.1.2 Ἄρτεμι, καὶ χαρίεν φῶς ἐὼν ἀνδρὶ δίδου,
book 267.1.3 αὐτῷ καὶ γενεῇ, τό περ εὐμαρές· οὐ γὰρ ἀφαυρῶς
book 267.1.4 ἐκ Διὸς ἰθείης οἶδε τάλαντα δίκης.
book 267.5.1 ἄλλος δ', Ἄρτεμι, τοῦτο καὶ ἄν Χαρίτεσσι θεούσαις
book 267.5.2 εἴη ἐπ' ἀνθεμίδων σάμβαλα κοῦφα βαλεῖν.
book 358.1.1 Χαῖρέ μοι, ἄβρε κύπασσι, τὸν Ὀμφάλη ἢ ποτε Λυδῇ
book 358.1.2 λυσαμένη φιλότῃ ἦλθεν ἐς Ἡρακλέους·
book 358.1.3 ὄλβιος ἦσθα, κύπασσι, καὶ ὥς τότε καὶ πάλιν ὥς νῦν
book 358 χρύσειον Ἀρτέμιδος τοῦτ' ἐπέβης μέλαθρον.
book 173.1.1 Αὐτόμαται δαίλη ποτὶ ταύλιον αἰ βόες ἦλθον
book 173.1.2 ἐξ ὄρεος πολλῇ νιφόμεναι χιόνι,
book 173.1.3 αἰαῖ, Θηρίμαχος δὲ παρὰ δρυὶ τὸν μακρὸν εὕδει
book 173 ὕπνον, ἐκοιμήθη δ' ἐκ πυρὸς οὐρανοῦ.
book 227.1.1 Οὐδὲ Λέων ὥς δεινὸς ἐν οὖρεσιν ὥς ὁ Μίκωνος
book 227.1.2 υἱὸς Κριναγόρης ἐν σακέων πατάγω.
book 227.1.3 εἰ δὲ κάλυμμ' ὀλίγον, μὴ μέμφεο· μικρὸς ὁ χῶρος,
book 227 ἀλλ' ἄνδρας πολέμου τλήμονας οἶδε φέρειν.
book 475.1.1 Νυμφίον Εὐαγόρην πολὺ πενθεροῦ ἢ Πολυαίνου
book 475.1.2 Σκυλλὶς ἀν' εὐρείας ἦλθε βοῶσα πύλας,
book 475.1.3 παῖδα τὸν Ἠγεμάχειον ἐφέστιον. οὐδ' ἄρ' ἐκείνη
book 475.1.4 χήρη πατρώους αὔθις ἐσῆλθε δόμους,
book 475.5.1 δαιμονίη, τριτάτῳ δὲ κατέφθιτο μηνὶ δυσαίων
book 475.5.2 οὐλομένη ψυχῆς δύσφρονι τηκεδόνι.
book 475.5.3 τοῦτο δ' ἐπ' ἀμφοτέροισι πολὺκλαυτον φιλότῃτος

- book 475.5.4 ἔσθηκεν λείῃ μνήμα παρὰ τριόδῳ.
- book 733.1.1 Αἱ νόμιμοι δύο γρῆες ὁμήλικες ἦμεν, Ἀναξὼ
- book 733.1.2 καὶ Κληνώ, δίδυμοι παῖδες Ἐπικράτεος,
- book 733.1.3 Κληνὼ μὲν Χαρίτων ἱερή, Δήμητρι δ' Ἀναξὼ
- book 733.1.4 ἐν ζωῇ προπολεῦς· ἐννέα δ' ἡελίων
- book 733.5.1 ὀγδωκονταέτερις ἐπιλείπομεν ἐς τόδ' ἰκέσθαι
- book 733.5.2 τῆς μοίρης· ἐτέων δ' οὐ φθόνος, οἷς ὁσίη.
- book 733.5.3 καὶ πόσιας καὶ τέκνα φιλήσαμεν· αἱ δὲ παλαιαὶ
- book 733.5.4 πρῶθ' ἡμεῖς Ἀίδην πρηῦν ἀνυσσάμεθα.
- book 36.1.1 Νῦν αἰτεῖς, ὅτε λεπτὸς ὑπὸ κροτάφοισιν ἴουλος
- book 36.1.2 ἔρπει καὶ μηροῖς ὀξὺς ἔπεστι χνόος·
- book 36.1.3 εἶτα λέγεις· „Ἥδιον ἐμοὶ τόδε.“ καὶ τίς ἂν εἴποι
- book 36 κρείσσονας ἀχμηρὰς ἀσταχύων καλάμας;
- book 158.1.1 Ὡς πρέπει, Ἄρτεμῖς εἰμ'· εὖ δ' Ἄρτεμιν αὐτὸς ὁ χαλκὸς
- book 158.1.2 μανύει Ζηνὸς κοῦχ' ἐτέρου θύγατρα.
- book 158.1.3 τεκμαίρου τὸ θράσος τᾶς παρθένου. ἧ ῥά κεν εἴποις
- book 158 πᾶσα χθὼν ὀλίγον τᾷδε κυναγέσιον.